

31st March 1964]

திரு. எ. கோ. பாலகிருஷ்ணன் : ஒரு இடத்தில் உயர்நிலைப் பள்ளி ஆரம்பிக்கவேண்டுமென்று சொன்னால் யார் உயர்நிலைப் பள்ளிவேண்டுமென்று கேட்கிறார்களோ அவர்களே நிலத்தை வாங்கிக் கொடுக்கவேண்டுமென்று சொல்கிறார்கள். வசதி இல்லாத இடங்களில் அதாவது, பஞ்சாயத்துக்களில் நிலம் வாங்குவது கஷ்டமாக இருக்கிறது. ஆகவே பள்ளிவேண்டுமென்கின்றவர்களே நிலத்தை வாங்கிக் கொடுக்கவேண்டுமென்று நிர்ப்பந்திக் காமல் இருப்பார்களா? அதற்குப் பதிலாக சர்க்காரே மேற்படி இடத்திற்கு வேண்டிய நிலத்தை வாங்கிக் கொடுக்க முன் வருவார்களா?

கனம் திரு. எம். பக்தவத்சலம் : உயர்நிலைப் பள்ளி அமைக்க வேண்டுமென்றால் அரசாங்கம் பொறுப்பேற்றுக் கொள்கிறது. ஆனால் 10,000 ரூபாய் டெபாசிட் கட்டவேண்டும். முதல் ஆண்டு 5,000 இரண்டாவது ஆண்டு 3,000 மூன்றாவது ஆண்டு 2,000 என்று கட்டவேண்டும். பள்ளிக் கட்டிடம் கட்ட மக்கள் முன் வா வேண்டும்.

தஞ்சாவூர் மாவட்டத்தில் புதிய பஸ் மார்க்கங்கள்

* 489 கேள்வி.—**திரு. ஆ. கு. சுப்பையா :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சாவூர் மாவட்ட அபிவிருத்தி மன்றம் 1962-63-ல் புதிய பஸ் ரூட்டுகளில் பஸ் விடும்படி தீர்மானம் செய்து சர்க்காருக்கு அனுப்பியுள்ளதா?

(இ) அதன்மீது எடுத்த நடவடிக்கை என்ன?

கனம் திரு. ஆர். வெங்கட்டராமன் : (அ) ஆம்.

(இ) சபையில் ஓர் அறிக்கை வைக்கப்பட்டுள்ளது.

திரு. பி. முருகையன் : சபையின் முன் வைக்கப்பட்ட அறிக்கையில் நாகப்பட்டினம், புதுக்கோட்டை வழியாக இராமநாதபுரத்திற்கு ஒரு பஸ் விடப்படும் என்று குறிப்பிடப்பட்டிருக்கிறது. அந்த பஸ் எப்போது முதல் விடப்படும்.

கனம் திரு. ஆர். வெங்கட்டராமன் : தனிக் கேள்வி போட வேண்டும்.

சின்னசாமியின் தற்கொலை

* 490 கேள்வி.—**திரு. வி. எஸ். எஸ். மணி :**

திரு. எஸ். ஆறுமுகம் :

திரு. செ. மாதவன் :

திரு. மு. ரா. கிருஷ்ணமூர்த்தி :

கனம் முதல்